

અગ્ર મુખ્ય વન સંરક્ષક,  
વન્યપ્રાણી, ગુજરાત રાજ્યની કચેરી,  
ગાંધીનગર

પત્ર ક્રમાંક: વપસ/૨૬/ બ/ / સને ૨૦૧૮-૧૯ તા. /૧૨/૨૦૧૮

પરિપત્ર

વિષય: કરૂણા અભિયાન - ૨૦૧૯ (૧૦ જાન્યુઆરી થી ૨૦ જાન્યુઆરી ૨૦૧૯)

૧. આમુખ:

ગુજરાત રાજ્ય તેના વૈવિધ્યસભર તહેવારો, ઉત્સવો અને પર્વોથી દેશભરમાં સુવિખ્યાત છે, જેમાં ઉત્તરાયણના પર્વનું અનેરું મહત્વ છે. રાજ્યમાં ઉત્તરાયણ પર્વની ઉજવણી મકરસંક્રાંતિના અગાઉથી શરૂ થઈ જાય છે અને અઠવાડિયાથી દશ દિવસ સુધી ખૂબ જ જોરશોરથી સતત ચાલુ રહે છે. રાજ્યમાં ઉત્તરાયણ ઉપરાંત વાસી ઉત્તરાયણની (૧૫ જાન્યુઆરી) ઉજવણીમાં પ્રજાજનો મોટી સંખ્યામાં જોડાય છે.

રાજ્યના ધાર્મિક લોકો જીવદયાને વરેલા છે. છતાં ઉત્તરાયણ પર્વના ઉમંગ અને ઉત્સાહમાં આકાશમાં મુક્તપણે વિચરતા પક્ષીઓ દોરીથી ઘાયલ થવાના, મૃત્યુ પામવાના બનાવો બને છે. પતંગ ચગાવતી વખતે વાપરવામાં આવતો પરદેશી માંજો આ સમસ્યાને વધુ ગંભીર બનાવી દેતો હોય છે. માનવ જ્યારે સૃષ્ટિના મોખરે બેઠો હોય ત્યારે અબોલ પક્ષીઓ પ્રત્યે તેમનો વ્યવહાર ખૂબ જ સંવેદનશીલ રહે તે ખૂબ આવશ્યક છે. ખાસ કરીને ઉત્તરાયણ જેવા પર્વની ઉજવણી જેવો માનવનો હર્ષ અને ઉલ્લાસનો પ્રસંગ અબોલ પક્ષીઓ માટે કોઈ ખતરારૂપ ન થાય તે રીતે ઉજવવામાં આવે તે દિશામાં પ્રયત્નો થવા ઇચ્છનિય છે.

દર વર્ષે ઉત્તરાયણની ઉજવણી દરમિયાન પતંગના દોરાથી ઘાયલ થયેલ પક્ષીઓને બચાવવા તેમજ સમયસર સારવાર આપવા માટે વન વિભાગ દ્વારા સરકારશ્રીના અન્ય સંબંધિત વિભાગો, બિન સરકારી સંસ્થાઓ, જીવદયાના ક્ષેત્રમાં કાર્યરત સંસ્થાઓ, પક્ષી બચાવવા સાથે જોડાયેલ ઉત્સુક યુવાનો અને સામાન્ય પ્રજાના સહયોગથી ખુબ જ ઉમદા કાર્યક્રમો યોજવામાં આવે છે.

૨. ગત વર્ષની કામગીરી ઉપરથી સુધારાનો અવકાશની સમીક્ષા:

વર્ષ-૨૦૧૮માં કરૂણા અભિયાન દરમિયાન અમુક જિલ્લાઓમાં ઘાયલ થયેલ પક્ષીઓની સંખ્યાના આંકડાઓની સમીક્ષા કરતા કરૂણા અભિયાન દરમિયાન પક્ષીઓની સારવાર માટે કરવાના થતા આયોજનમાં સુધારાનો અવકાશ રહેલ છે તે મુજબ કરૂણા અભિયાન-૨૦૧૯નું આયોજન

કરતી વખતે રાજ્યના તમામ જિલ્લાઓમાં પુરતુ આયોજન અને વ્યવસ્થા ગોઠવવામાં આવે તે રીતે કામગીરી કરવા સુચના આપવામાં આવે છે.

૩. કરૂણા અભિયાન ૨૦૧૯ માટે નોડલ અધિકારીઓની નિમણૂક:

રાજ્યમાં આવેલ જિલ્લાઓમાં આ સાથે સામેલ પત્રક-૨ મુજબની વિગતે દર્શાવેલ નાયબ વન સંરક્ષકશ્રીઓએ જિલ્લા કક્ષાએ કરૂણા અભિયાન-૨૦૧૯ અભિયાન માટે નોડલ અધિકારી તરીકે ફરજ બજાવવાની રહેશે. જ્યારે જિલ્લામાં કાર્યરત અન્ય નાયબ વન સંરક્ષકશ્રીઓએ જિલ્લા નોડલ અધિકારીને સદર અભિયાનની અમલવારીમાં તમામ રીતે સહયોગ આપવાનો રહેશે.

૪. નોડલ અધિકારીઓ જવાબદારી:

- (i) નોડલ અધિકારીઓ દ્વારા જે તે જિલ્લામાં હાલ ઉપલબ્ધ પશુ પોલીક્લીનીક, પશુ ચિકિત્સાલય, મોબાઈલ પશુ ચિકિત્સાલય અને પશુ ચિકિત્સકોની સાથે સતત સંપર્કમાં રહી તેમની સેવાઓ કરૂણા અભિયાન દરમ્યાન મળી રહે તે સુનિશ્ચિત કરવાનું રહેશે. રાજ્યના તમામ જિલ્લાઓમાં કાર્યરત પશુ દવાખાનાઓ, ફરતા પશુ દવાખાનાઓ, શાખા પશુ દવાખાનાઓ, વેટેનરી પોલી ક્લીનીકોની વિગતો તેમજ વેટેરનરી પોલીક્લીનીકમાં ફરજ ઉપર તહેનાત નિષ્ણાત ડાક્ટરોની વિગત આ સાથે સામેલ પત્રક-૩માં રાખી તેમની જાણકારી અને ઉપયોગ માટે મોકલવામાં આવે છે.
- (ii) નોડલ અધિકારી દ્વારા જે તે જિલ્લામાં કાર્યરત દરેક પશુ દવાખાનાઓ, પશુ પોલીક્લીનીક, મોબાઈલ પશુ દવાખાના વન વિભાગના એક પરિક્ષેત્ર વન અધિકારી/વનપાલ કક્ષાના અધિકારીઓને સંકલન કરવાની જવાબદારી સોંપી તેની વિગત સામેલ પત્રક-૪ મુજબ અત્રે તાત્કાલિક સાદર કરવાની રહેશે. સદર કામગીરીમાં જિલ્લામાં કાર્યક્ષેત્ર ધરાવતા વન વિભાગના ક્ષેત્રીય, સામાજિક વનીકરણ, વન્યપ્રાણી અને ખાસ ફરજ ઉપર કાર્યરત ઉપલબ્ધ તમામ પરિક્ષેત્ર વન અધિકારીઓ/વનપાલો માંથી ઉપયુક્ત અધિકારીની પસંદગી કરી સદર કામગીરી સોંપવાની રહેશે.
- (iii) નોડલ અધિકારી દ્વારા તેમના જિલ્લામાં કાર્યરત બિન સરકારી સંસ્થાઓ અને વન્યપ્રાણી બચાવ માટે ઉપલબ્ધ ઉત્સુક યુવાનોની વિગત સંકલિત કરી સામેલ પત્રક-૫ મુજબની વિગતે તાત્કાલિક અત્રે સાદર કરવાની રહેશે. સાથોસાથ આ

માનવબળને ઉપયુક્ત રીતે આ અભિયાનમાં સંકળાવવા માટેનું આયોજન પણ નોડલ અધિકારી દ્વારા કરવાનું રહેશે.

- (iv) કચ્છા અભિયાન દરમિયાન તા.૧૦/૦૧/૨૦૧૯ થી શરૂ કરી તા.૨૦/૦૧/૨૦૧૯ સુધી સૂર્યોદયથી સૂર્યાસ્ત (સવારે ૭.૦૦ વાગેથી સાંજે ૧૮.૦૦ વાગે સુધી) દરેક તાલુકામાં એક કંટ્રોલ રૂમ કાર્યરત રાખવાનો રહેશે. સદર કંટ્રોલ રૂમમાં ફોન/મોબાઇલની સુવિધા સતત ચાલુ રાખવાની રહેશે. જેથી પ્રજા દ્વારા ઘાયલ પક્ષીઓની માહિતી સમયસર આપવામાં અનુકુળતા રહે. જે તે જિલ્લામાં તમામ તાલુકાઓમાં કાર્યરત કંટ્રોલ રૂમની વિગતો જિલ્લાના તમામ વિભાગો/સંસ્થાઓ/બિન સરકારી સંસ્થાઓ/સામાન્ય પ્રજાને અગાઉ પ્રાપ્ત થાય તે નોડલ ઓફિસર સુનિશ્ચિત કરવાનું રહેશે.
- (v) ગત વર્ષે પક્ષી બચાવો સારવાર કેન્દ્રો તથા કંટ્રોલ રૂમ ઉભા કરવામાં આવેલ હોઈ તેની સમીક્ષા કરી જરૂર જણાયે તે સ્થળોમાં જરૂરી ફેરફાર, સગવડોમાં ઉપયુક્ત સુધારાઓ અને પક્ષી બચાવો નવા સારવાર કેન્દ્રો કાર્યરત કરવા અંગેનું આયોજન નોડલ અધિકારીએ તમામ સંબંધિતના સંપર્ક અને પરામર્શમાં રહી કરવાનું રહેશે.
- (vi) જે તે જિલ્લામાં આ ઉમદા કાર્યક્રમમાં જોડાવા માંગતા અન્ય કોઈ વ્યક્તિ કે સંસ્થાઓનો સંપર્ક સાધી તેઓને પણ આ કાર્યક્રમમાં સહભાગી બનાવવા માટેનું પગલું નોડલ અધિકારીએ તાત્કાલિક ભરવાનું રહેશે.
- (vii) નોડલ અધિકારી દ્વારા જે તે જિલ્લામાં કચ્છા અભિયાન-૨૦૧૯ દરમિયાન વન વિભાગ પાસે ઉપલબ્ધ માનવબળ, વાહનો વિગેરે સહિતની તમામ માળખાગત સુવિધાઓનો ઉપયોગ કરી આયોજન કરવામાં આવે તે સુનિશ્ચિત કરવા જણાવવામાં આવે છે.
- (viii) કચ્છા અભિયાન ૨૦૧૯ દરમિયાન કપાયેલી પતંગની દોરીઓ જે વૃક્ષ, વીજ લાઈન, મકાન કે અન્ય કોઈ સ્થળે લટકતી હોય તેને તાત્કાલિક કાઢી, નિકાલ કરવા વિશેષ કાળજી લેવા વ્યવસ્થા ગોઠવવા સુચના આપવામાં આવે છે. વિવિધ સ્થળોથી આવી રીતે નિકાલ કરવામાં આવેલ દોરીઓની વિગત પત્રક-૬ મુજબ અત્રે સાદર કરવા સુચના આપવામાં આવે છે.
- (ix) કચ્છા અભિયાન ૨૦૧૯ની ઉજવણી દરમિયાન બિન સરકારી સંસ્થાઓને ઘાયલ પક્ષીઓના સારવાર માટે કેમ્પ/સારવાર કેન્દ્ર શરૂ કરવાની અનુમતિ અત્રેના જાણ હેઠળ સંબંધિત નોડલ અધિકારીઓ દ્વારા આપવાની રહેશે.

૫. બિન સરકારી/સ્વંયસેવી સંસ્થાઓનો સહયોગ:

ગુજરાત રાજ્ય જીવ દયાને ક્ષેત્રે કામ કરવામાં ખૂબ જ જાણીતું છે. રાજ્યની સામાન્ય પ્રજા અબોલા જીવો પ્રત્યે ખૂબ જ લાગણીશીલ છે. ઉત્તરાયણના દિવસે અબોલા પશુ પંખીઓને વિપુલ માત્રામાં અન્ન દાન કરવાનું આગવું મહત્વ રહેલ છે. રાજ્યમાં જીવદયાના ક્ષેત્રમાં કામ કરનારી સંસ્થાઓ વિપુલ પ્રમાણમાં સક્રિય રીતે કાર્યરત છે.

ગત વર્ષે કરૂણા અભિયાનમાં જોડાયેલ બિન સરકારી સંસ્થાઓની વિગત તેમજ જીવદયાના ક્ષેત્રે કાર્યરત શ્રી કરૂણા ફાઉન્ડેશન ટ્રસ્ટ અંતર્ગત જુદા જુદા જિલ્લાઓ/તાલુકાઓમાં કાર્યરત સંસ્થા/સ્વંયસેવકોની યાદી સામેલ પત્રક-૭ મુજબની વિગતે તેમની જાણકારી અને ઉપયોગ માટે મોકલવામાં આવે છે.

૬. સરકારના અન્ય વિભાગો સાથે સંકલન/સહયોગ:

- (i) વન વિભાગ દ્વારા વર્ષ ૨૦૧૯માં ઉત્તરાયણ વખતે ૧૦ જાન્યુઆરીથી ૨૦ જાન્યુઆરી સુધી રાજ્યના સમગ્ર વિસ્તારને આવરી લઈ " કરૂણા અભિયાન " કાર્યક્રમનું આયોજનમાં જીલ્લા/મહાનગરપાલિકા વિસ્તારના સરકારશ્રીના તમામ વિભાગો, સરકારી સંસ્થાઓ, શૈક્ષણિક સંસ્થાઓ વિગેરે તમામ સંબંધિતોનો સક્રિય સહયોગ કરવા સરકારશ્રીના વન અને પર્યાવરણ વિભાગના અધિક મુખ્ય સચિવશ્રી દ્વારા પત્ર પાઠવી રાજ્ય/ મહાનગરપાલિકા કક્ષાએ સંકલન કરવામાં સહયોગ/નેવૃત્ત્વ પુરૂ પાડવા વિનંતી કરવામાં આવેલ છે. જેથી આ કાર્યક્રમમાં તમામ સંબંધિત વિભાગો/સંસ્થાઓ સક્રિય રીતે જોડાય તે રીતે જીલ્લાકક્ષાએ આયોજન કરવા સૂચન આપવામાં આવે છે.
- (ii) આ કામગીરી શરૂ કરતાં પહેલા આ કામગીરી સાથે સંકળાયેલ વન વિભાગના અધિકારીઓ /કર્મચારીઓ, પશુચિકિત્સકો જાણકાર નિષ્ણાંતો, ફાયર બ્રીગેડ, અન્ય ઇમરજન્સી સેવાઓ આપતી સંસ્થાઓ, મ્યુનિસિપલ કોર્પોરેશન તથા નગર પાલિકાઓના પ્રતિનિધિઓ, જીવદયા મંડળો, જીવદયા પ્રેમીઓ, સ્વૈચ્છીક સંસ્થાઓ વિગેરે તમામ સાથે એક બેઠક યોજી કાર્યક્રમની રૂપરેખા તૈયાર કરી તે મુજબ કામગીરી થાય તે જોવાનું રહેશે તેમજ કલેક્ટરશ્રીના અધ્યક્ષસ્થાને યોજાયેલ બેઠકો દરમિયાન નિયત થયા અનુસારની તમામ કામગીરીઓ કરવાની રહેશે. વિભાગ હેઠળના શક્ય તેટલા વધુ વાહનો આ કામગીરી સબબ ઉપયોગ માટે ઉપલબ્ધ થાય તે પ્રકારનું આયોજન કરવાનું રહેશે.

૭. કચ્છ અભિયાન ૨૦૧૮માં નવા ક્ષેત્રો/બાબતોનો સમાવેશ:

- (i) પશુપાલન નિયામકશ્રી, ગુજરાત રાજ્ય દ્વારા તા.૨૭-૧૧-૨૦૧૭ના પત્રથી (પરિશિષ્ટ-૧) જણાવ્યા મુજબ અકસ્માતનો ભોગ બને ઈજાગ્રસ્ત પશુ પક્ષીઓની તથા ઈમરજન્સી કેસોની સારવાર માટે વર્ષ ૨૦૧૮ થી હેલ્પ લાઇન નંબર ૧૯૬૨ ની શરૂઆત કરવામાં આવેલ. હવે આ હેલ્પ લાઇન એમ્બ્યુલન્સ રાજ્યના તમામ જિલ્લાઓમાં ઉપલબ્ધ છે. જે માટે હેલ્પ લાઇન નંબર ૧૯૬૨ પર ફોન થતા એનીમલ એમ્બ્યુલન્સ સ્થળ પર જઈને પશુ ચિકિત્સક દ્વારા સારવાર આપવામાં આવે છે જેની સંબંધિત શહેર/મહાનગર પાલિકા વિસ્તારમાં બહોળી પ્રસિધ્ધિ કરવા અને કચ્છ અભિયાન-૨૦૧૮ દરમિયાન તેનો લાભ લેવા જણાવવામાં આવે છે.
- (ii) કચ્છ અભિયાન ૨૦૧૮ની ઉજવણી દરમિયાન બિન સરકારી સંસ્થાઓને ધાયલ પક્ષીઓના સારવાર માટે કેમ્પ/સારવાર કેન્દ્ર શરૂ કરવાની અનુમતિ અત્રેના જાણ હેઠળ સંબંધિત નોડલ અધિકારીઓ દ્વારા આપવાની રહેશે. આવી પરવાનગી આપતી વખતે રીટ પીટીશન (પી.આઇ.એલ.) ૯ અને ૧૨/૨૦૧૭માં નામદાર હાઇકોર્ટ દ્વારા કરવામાં આવેલ હુકમ (પરિશિષ્ટ-૨) મુજબ સદર કેમ્પ/સારવાર કેન્દ્ર રહેઠાણ વિસ્તાર (Residential Area) માં ન હોય તે સુનિશ્ચિત કરવાનું રહેશે.
- (iii) નિયામકશ્રી, પર્યાવરણ, ગુજરાત રાજ્ય દ્વારા તેમના પત્રાંક: Env/10/2016/NGT/04/T, તા. ૦૭.૧૨.૨૦૧૭ (પરિશિષ્ટ-૩) થી જણાવ્યાનુસાર પર્યાવરણ સુરક્ષા ધારો ૧૯૮૬ની કલમ ૫ ની જોગવાઈ તેમજ પ્રસ્તુત બાબતે નેશનલ ગ્રીન ટ્રીબ્યુનલ દ્વારા કેસ નં. ૩૮૪/૨૦૧૬ની સાથે MA ૧૯૪૭/૨૦૧૬ અને ૩૧૭/૨૦૧૭માં ફરમાવેલ હુકમ મુજબ ચાયનીઝ માંજાના ઉપયોગ ઉપર નામદાર નેશનલ ગ્રીન ટ્રીબ્યુનલ દ્વારા સંપૂર્ણ પ્રતિબંધ મુકવામાં આવેલ હોય તેનો ચુસ્તપણે અમલ કરવા તેમજ આ બાબતે પ્રજામાં જાગૃતિ કેળવાય તે માટે સ્થાનિક કક્ષાએ નક્કર પગલાં ભરવા સુચના આપવામાં આવેલ છે. જેનો ચુસ્તપણે અમલ કરવાનો રહેશે.

૮. કચ્છ અભિયાનનો પ્રચાર અને જનજાગૃતિ:

કરુણા અભિયાન-૨૦૧૮ દરમિયાન વન વિભાગ દ્વારા ઘાયલ પક્ષીઓના બચાવ/સારવાર માટે ગોઠવવામાં આવેલ વ્યવસ્થાની બહોળી પ્રસિધ્ધિ તેમજ તે માટે જન જાગૃતિ કેળવાય તે માટે નીચે મુજબના પગલાંઓ ભરવા સુચનાઓ આપવામાં આવે છે.

- (i) આ કાર્યક્રમ દરમિયાન મુખ્યત્વે સંકલન અને લોક જાગૃતિ સંબંધિત કામગીરી કરવી ખુબ જ અગત્યની છે. આ કામગીરી માટે વિભાગીય કક્ષાએ તથા રેન્જ કક્ષાએ કન્ટ્રોલ રૂમ સતત ચાલુ રહે તેવી ગોઠવણ કરવી.
- (ii) કન્ટ્રોલ રૂમ તથા હેલ્પ લાઈન ગોઠવાય અને ઉત્તરાયણના નિશ્ચિત સમયગાળા દરમિયાન સતત ચાલુ રહે તે બાબત સુનિશ્ચિત કરવી.
- (iii) સુર્યોદય અને સુર્યાસ્તના સમયે જ્યારે આકાશમાં પક્ષીઓની ઉડવાની ગતિવિધિનું પ્રમાણ વધારે હોય તે સમય દરમિયાન પતંગ નહીં ચગાવવા બાબતે લોકોમાં જાગૃતિ ઉભી થાય તેવા સઘન પ્રયત્નો કરવા.
- (iv) સ્વૈચ્છિક સંસ્થાઓના સહયોગથી પક્ષી બચાવો અભિયાન અંગે કન્ટ્રોલ રૂમ/હેલ્પ લાઈનના નંબર/સંપર્ક સુત્રો બાબતે આગોતરી જાણકારી લોકોને અપાય તે માટેનું વ્યવસ્થિત આયોજન કરવું.
- (v) સ્થાનિક ટીવી ચેનલો ઉપર પક્ષી બચાવો જાગૃતિ માટે કિલીપીંગ ચાલુ રહે તે માટે કાર્યવાહી કરવી.
- (vi) ગાંધીનગર, અમદાવાદ, વડોદરા, સુરત, રાજકોટ, જેવા શહેરોમાં મોકાની જગ્યાએ હોર્ડીંગ્સ/ બેનરો કરુણા અભિયાન શરૂ થાય તે સાથે બેનરો વ્યવસ્થિત લાગી જાય તે માટે નાયબ વન સંરક્ષકશ્રી, પ્રકાશન અને સંપર્ક વિભાગ ધ્વારા કામગીરી કરવાની રહેશે.
- (vii) નાયબ વન સંરક્ષકશ્રી, પ્રકાશન અને સંપર્ક વિભાગ ધ્વારા કરુણા અભિયાનના ભાગરૂપે ગુજરાતી અને અંગ્રેજી ભાષામાં પ્રસિધ્ધ થતા પ્રમુખ સમાચાર પત્રોમાં કુલ પેજની જાહેરાત પ્રસિધ્ધ થાય તે મુજબ આયોજન કરવાનું રહેશે.
- (viii) નાયબ વન સંરક્ષકશ્રી, પ્રકાશન અને સંપર્ક વિભાગ ધ્વારા જુદા-જુદા જિલ્લાના મુખ્ય મથક/ તાલુકા મથક ઉપર આવેલ છબીગૃહોમાં પક્ષી બચાવો અંગેની સ્લાઇડ કરુણા અભિયાન દરમિયાન દરરોજ દર્શાવવામાં આવે તે માટે સંબંધિત વિભાગ/એજન્સીનો સંપર્ક સાધી વ્યવસ્થા ગોઠવાય તે સુનિશ્ચિત કરવા જણાવવામાં આવે છે.
- (ix) કરુણા અભિયાન દરમિયાન વન વિભાગોની તમામ રેન્જો ધ્વારા તેમના વિસ્તારમાં પક્ષીઓના સંરક્ષણ ઉપરની ફિલ્મ બતાવવાની રહેશે.

- (x) વર્તુળ કક્ષાએ જે તે જિલ્લામાં ફરજ બજાવતા નોડલ અધિકારીની કામગીરીની સમીક્ષા/ સંકલન સંબંધિત વન સંરક્ષકશ્રી/મુખ્ય વન સંરક્ષકશ્રી દ્વારા થાય તે રીતે કામગીરી કરવા સુચના આપવામાં આવે છે.
- (xi) નોડલ અધિકારી દ્વારા તા. ૧૦-૦૧-૨૦૧૯થી શરૂ કરી તા. ૨૦-૦૧-૨૦૧૯ સુધી ઘાયલ પક્ષીઓને આપેલ સારવારની વિગત દરરોજ ઈ-મેઇલ દ્વારા [cwlguj@gmail.com](mailto:cwlguj@gmail.com) ઉપર સાદર કરવાની રહેશે.

બિડાણ: ઉપર મુજબ

(એ.કે.સકસેના)

અગ્ર મુખ્ય વન સંરક્ષક  
વન્યજીવ, ગુજરાતરાજ્ય  
ગાંધીનગર

પ્રતિ,

- મુખ્ય વન સંરક્ષકશ્રી, તમામ
- વન સંરક્ષકશ્રી, તમામ
- નાયબ વન સંરક્ષકશ્રી, તમામ
- મદદનીશ વન સંરક્ષકશ્રી, કાળિયાર રાષ્ટ્રીય ઉદ્યાન, વેળાવદર.

નકલ સાદર રવાના: અધિક મુખ્ય સચિવશ્રી, વન અને પર્યાવરણ વિભાગ, સચિવાલય,  
ગાંધીનગર તરફ જાણ સારૂ.

નકલ સવિનય રવાના: નિયામકશ્રી, ગીર ફાઉન્ડેશન, ગાંધીનગર તરફ જાણ તથા જરૂરી કાર્યવાહી  
સારૂ.

નકલ રવાના: અધિક અગ્ર મુખ્ય વન સંરક્ષકશ્રી, તમામ તરફ જાણ તથા જરૂરી કાર્યવાહી સારૂ.

નકલ રવાના: નાયબ વન સંરક્ષકશ્રી, પ્રકાશ અને સંપર્ક વિભાગ, ગાંધીનગર તરફ જાણ તથા  
જરૂરી કાર્યવાહી સારૂ.